

PATHIAN NGAIHSAK CHHÛNGKUA



CHÂNGVAWN: “Chutichuan Isua, kan rinna siamtu leh tifamkimtu lam chu enin, kan hmâa intlânsiakna tûr awmah chuan chhel takin i tlân zêl ang u. Ani chuan a hmâa hlimna awm avâng chuan mualphona chu ngainêpin kraws chu a tuar a, Pathian lalthutphah ding lamah khian a han t̄hu ta a” (*Hebrai 12:1, 2, NKJV*).

SABBATH CHAWHNÛ

JUNE 8

Chhiar Tûrte: *Johana 1:12, 13; 3:7; Tirhkohte 10:1–28, 34, 35; 1 Korin 2:2; 1 Thesalonika 5:21, 22; 1 Johana 5:1.*

LING HUNA chêng pawh niin, eng thil pawh lo paltlang tawh mah ila, kan chênna hmuna mîte thil tih dân leh khawsak phungin mi a hruaina chin a awm t̄heuh mai. Kan nû leh pâ te, kan fâ te, kan chhûngkua te, kan kohhran ngei te pawh hi kan awmna ram mîte leh hnam tih dânin a nghawngna lai a awm vek a. A chhan dang eng eng emaw chu awm tho bawk mah se, Sabbath aṅanga Sunday thlâk a ni ta pawh hi a hunlâia mi tam berte thil tih dânin a chhe zâwngna kohhran a nghawng dân ent̄irtu t̄ha tak a ni âwm e. Hmun hrang hranga han vah kual hian Sunday-a inkhâwmna nei t̄hînte biak in hmuh tûr a awm nual mai a, hêngte hian kan hnam leh khawtlâng nun dânin thil a tihtheihzia an tilang Chiang hlê a ni.

Kristian chhôngkuate hian hnamin tih dân phung ngheta a lo neih tawh thilte ațangin chona chi hrang hrang a hmachhawn reng a. Chông chona zînga thenkhat chu ța tak takte pawh awm vê tho mah se, a tam zâwk erawh chu a ța lo hlawm khawp mai.

Thil lâwmawm êm êm chu, chanchin ța thiltihtheihna hian hnam tih dânin chona min pêkte lo hmachhawn thei tûra êng leh thlamuanna leh chakna min pê hi a ni. Tûn kêr chhông hian “chhuan bengtla lo leh tihmawhte zînga سوال nei lo leh nun tluang, Pathian fa sawisêlbo,” (*Filipi 2:15*), “rinna chhôngte” kan lo nih theih dân tûr kan thlîr ho dân a ni.

SUNDAY

JUNE 9

Thil Dik leh Țâ Chu Vuan Tlat Rawh

Chanchin ța chuan khawvêl pum a tuam chhuah vek tawh avângin Kristiante pawhin hnam hrang hrangte leh, chông hnamtena tih dân bîk an lo neih, entîr nân, chhôngkua leh vântlâng inlaichînna lam thila an ngaihdân mak takte chu an hmachhawn lo thei lo va. Kristian misonari-ten zawhna an hmachhawnte zînga chhân huphurhawm ber pakhat chu, chanchin ța an va hrilhna rama hnamten dân nghet tak anga an lo neih, anmahni ngaih chuan tihâwm tak ni sî-te chu engtia tih tûr nge tih hi a ni.

Tirhkohte 10:1–28, 34, 35 chhiar la. Hê thawnthu ațang hian hnam dangte hnêna rawng kan bâwla ngaih dân nghet tak kan neih sâte kan hneh phawt a tûlzia engtin nge kan zir chhuah?

Kristâ thihna kha mihring zawng zawng, khawi hmuna mîte tân pawh a ni a. Hê thutak ropui êm êm mai hi mi tam tak chuan an la hre vê rih lo. Hê chanchin lâwmawm tak hi

a la hre vê lote hnêna hrilh a, lo chhâng tûra sâwmna pêk nghâl hi Kristiante tih tûr, an rawngbâwlna a ni. Pathian chuan mi duhsak bîk a neih loh avângin, Kristiante chu mi tinte zah tak leh dik taka dâwr tûr leh, an tâna puan chanchin thâ chu lâwm taka an lo pawm theihna hun thâ siamsak tûra koh kan ni.

Kristian misonari hmasâten hnam dangte hnêna chanchin tha hril chungchânga thutlûkna an siam kha eng nge ni? Hêng Bible chângte aţang hian min kâihruai thei tûr thu pawimawh eng nge chhar chhuah theih kan neih le? *Tirhkohte 15:19, 20, 28, 29; 1 Korin 2:2; 1 Thesalonika 5:21, 22.*

Hnam hrang hrangten tih dân phung ngheta an lo nei tawh thilahte hian suala tlu tawh mihringte ziarâng chu hmuh tûr awm theuh tho mah se, Pathian Lehkhabu nêna inrem thil eng eng emaw pawh a awm vê nual tho va, thenkhat phei chu chanchin thâ an lo pawm theihna atâna thil ẵngkâi takte pawh a ni hlawm. Khawvêl hmun thenkhatah chuan chhûngkaw inkûngkaihna thâ leh khawtlâng nun inpawh tlâng neih an ngâi pawimawh hlê a, chûngte chu Bible zirtîrna nêh hian a inrem êm êm a ni. Chûng an thil ngaihhlut zâwng, Bible thû nêh pawha inrem êm êm bawk sîte chu Kristiante pawhin an châwisâng ang a, uâr zual deuh deuh tûr pawhin an fuih tûr a ni ang.

Chutih rualin, Pathian thutak chu thil dangte nêna inremsiampui theih a ni lo thung. Kohhran chanchin kal tawh kan thlîr lêt chuan, eng hnam hnamte emaw tih dân nêna inremsiam a, chûngte mila kohhran her danglamna chuan thurin dik lo siam duhna a hring a, Kristian suâk tam tak an lo pian chhuah phah tawh a ni tih kan hre thei. Setana chuan khawvêl pathian hi niin a chhâl a, mîte thinlung a tibuai nasa êm êm a ni. Mahse, Isuan hê khawvêl hi a tlan

chhuak tawh a, a Thlarau chuan a mîte chu thutak zawng zawngah a hruai lût thîn (*Joh. 16:13*).

I rinna kha in hnam tih dânin eng tiang taka nasain nge a hruai a, engtin nge in hnam tih dân leh Bible zirtîrna chu i thliar hnan theih ang? I chhâna chu in class-ah sawi ho atân i phawrh chhuak dân nia.

THAWHTANNÎ

JUNE 10

Hnam Tih Dânin Chhôngkua a Thunun Dân

“LALPÂ kawng zawh theih nân a hnûa a fâte leh a chhôngte, thil fel taka ti tûr leh rorêl anga ti tûra thû a pêk theihna tûrin ani chu ka ruat tawh sî a; chutichuan, a chungchâng thu a sawia chu LALPAN Abrahama chung a thlentîr theihna tûrin” (*Genesis 18:19*)

A lan dân, a hmêlmang chu chi hrang hrang ni tho mah se, chhôngkuate hi khawtlâng inremna lûngphûm pawimawh a ni a. Chuvâng chuan, hnam hrang hrangten tih dân bîk eng eng emaw an neihte pawh hi chhôngkua nêna inzawm a awm nual rêng a ni. Entîr nân, hmâsâng hnam pakhat chuan fapâte chu an nû leh pâte an thihin an ruang ei tûra phût an ni thîn a; hnam pakhat dang vê thung chuan, miin nupui neih a duh chuan an hmêlma hnama mi tu emaw a va that ang a, chumi lû chu a nupui tûr pa hnênah a man atân a hlan a ngâi a ni an ti.

Tûnlâi hunah pawh hian naupangte chungah kan rilru put dân te, inngaihzâwnna, inthenna, inneih, nû leh pâ leh thil dang dangachte pawh kan ngaihan dân a hrang thluah hlawm a nih hi. Hêng hnam ze inang lo tak takte hnêna kan thuchah ken kan puan darh dân hian, kan thurin hnûk hniam sî lovin, tûl lo taka buaina chawh chhuah loh dân kawng kan zir chhuah thiam a pawimawh hlê. Chutih rual

chuan, hêng hnam zia leh tih dân hrang hrangte hian kan chhôngkua a nghawng dân pawh kan hriat ngei a òul bawk a ni.

Hêng a hnuai Bible châng târlante ațang hian hnam tih dânin chhôngkuaa nghawng a neih theih dân eng nge kan hmuh le? Hêngte ațang hian eng thil pawimawhte nge zir chhuah theih kan neih sawi rawh.

Genesis 16:1–3 _____

Genesis 35:1–4 _____

Ezra 10 _____

1 Lalte 11:1 _____

Tûte mah hi tû mah tlawh pawh lova tla hrang daih kan ni lo va; kan zavâiin hian, chhông tinte hi kan chênna hmuna hnamte tih dânin min nghawng theuh a ni. Kristian kan nihna anga kan mawhphurhna chu kan chênna hnamte tih dân kalh lo zâwng, kan rinna nêna inrem chinah chuan a òa thei ang bera nun vê a ni.

In hnam tih dânna engte kha nge in chhôngkaw nun tân ẵngkâi a, Bible nên pawh inrem bawk le? Eng thilte nge Bible nêna inrem lo awm? Engtin nge i rinna kha thutakte chu hlamchhiah chuang sî lovin i her rem vê hret theih ang?

THAWHLEHNÎ

JUNE 11

Hun Lo Danglam Zêla Chhôngkua Vêngimin

Eng hnam pawh ni ila, chhôngkuaah hian thil inthlâk thleng eng eng emaw a lo awm òhîn a, chutiang chu, tûte chhông tân mah pumpelth theih a ni bîk lo. Chutianga thil inthlâk thleng òhenkhat chu mihring nun kal dân han thlîr pawha lo sawi lâwk mai theihte a ni hlawm a. Mahse,

thenkhat dang, entîr nân, thihna te, khuarêl chhiatna lo thleng te, indona te, dam lohna te, hna chân te hi chu a lo thlen dâwn leh thlen dâwn loh hriat lâwk theih a ni lo thung. Chhôngkaw tam tak chuan an khawtlâng nun lo danglam tâk avâng leh, ram rorêlna inthlâk avângin sum leh pài lamah harsatna an tâwk thîn a. Thil inthlâk thleng dang thenkhat hi chu hnam zia leh tih dân nêna inzawmna neite a ni vê thung.

A hnuaiâ târlante hi mîten thil inthlâkthleng lian tham tak tak an hmachhawn thînte a ni a. An dinhmunah hian han indah vê chhin teh. Hêng thil inthlâk thleng hian an chhôngkaw nunah engtin nge nghawng a neih? Engtin nge hêng thilte hi i lo hmachhawn vê ang? An tih ang lo hian engtin nge nang chuan i tih ang?

- **Abrahama, Sari, leh Lota** (*Genesis 12:1–5*)
- **Hadasa-i (Estheri)** (*Estheri 2:7–9*)
- **Daniela, Hanania, Mishaela, leh Azaria** (*Daniela 1*)

Thil inthlâkthleng a awm rêng rêng hian, thil eng emaw tak kan chân tlângpui thîn a, kan hma lam hunah eng nge lo thleng ang tiin hlauhthâwnna rilrû kan pu bawk thîn. Thil inthlâk thleng mila kan lo insiam rem mai theih leh theih loh dân azârin, kan thil tawn tharte chuan dinhmun tha zâwka min dah theiin, thlarau lam thilte ngaihhlutna châng min hriattîr hlauh thei a, a nih loh leh, lungngâi leh beidawng takin kan indawm kun reng phah thei tho bawk. Setana chuan thil inthlâk thlengin chhiatna a rawn thlen chu lo hmang tângkâiin, Pathian rin loh phahna rilru min puttîr theih a beisei a. Pathian thutiam te, chhông leh khatte leh thenrual thâte puihna te, Pathian kutah an nunna a awm a ni tih an hriatna te chuan rinna kawnga pasalthâte kha an nuna harsatna lo thleng pawh hlawhtling taka hmachhawn thei tûrin a lo pui tawh a ni.

Mi tûte emaw thil inthlâkthleng râpthlâk tak tâwk mêk hriat i nei em? Chû mîte chhûngkua chu engtin nge i ãnpui anga i fuih theih bawk ang?

NILÂINI

JUNE 12

Min Thlahtute Rinna Lamah

Josua leh a ruâlpuite thih hnu khân Israel ramah rinna kawnga buaina eng nge lo thleng? *Rorêltûte 2:7–13.*

Pâwl, entîr nân kohhranten an ngaih pawimawh zâwng leh thurinte chhuan thar lo chhuak leh zêlte hnêna an hlan chhâwn dân han zir hian, an pâwl/kohhran dintûte kha an thurinah an lo nghet hlê a ni tih a hriat theih a. Anni chu theihtâwpa hmâ lo la tawh ãhntûte an ni a. Chhuan hnih khat an lo ral a, mi tam tak chuan an pâwl/kohhran thil ngaih pawimawh zâwngte chu an theihngihl ti tih tawh mai ãhîn. Chu pâwlah chuan an la awm zui vê zêl tho tak nâa, a awm chhan erawh an lo awm ãhanna a nih vâng mai a ni. Chhuan dang an lo chhuah vê leh meuh phei chuan a dik a dawh hre lovin, an pâwlah an nghet vê hlê ringawt mai a. An pâwl dintûte ãhahnemngaihna ang kha chu an nei pha tawh ngâi lo.

Pathian chuan tû a nei lo va, fâ chauh a nei niin an sawi ãhîn a. Chû chu eng nge ni a awmzia? *Johana 1:12, 13; 3:7; 1 Johana 5:1* te hi en la.

Kristianten chhuan thar lo awm zêlte hnêna an thil ngaihlut zâwngte an hlan chhâwn dân langsar tak chu, upa zâwkten naupangte leh ãhalâte hnêna an thurinte an hrilh ãhîn hi a ni. Kan nû leh pâten emaw, kan awmna kohhranin emaw an rin ang kan lo hriat vê mai hi chu mi mal rinna a ni lo tih erawh kan hriat a ngâi a. Kristian nih awmzia chu kohhran pâwla awm vê-na leh a thurinte pawm a ni ngawt

lo. Rinna dik tak chu inthlahchhâwn thil a ni lo va, chhuan pakhat aṅga chhuan danga inhlan chhâwn ngawt theih chí lah a ni hek lo. Mi mal tinten Krista chu anmahni pualin an hriat theuh a ngâi a. Chumi kawngah chuan nû leh pâten tih theih tam tak an nei. Chhûngkua leh kohhrante hian thalâiten duhthlanna dik an siam theihna tûrin an tih theih zawng zawng an ti tû a ni; mahse, chhandam kan nih leh nih loh chu keimahni duhthlannaah a innghat a ni.

Joe-a chu Pathian awm ring lo mî a ni thîn a. A puitlin tawh hnuah piantharna mak tak a chan avângin Seventh-day Adventist Kohhran a rawn zawm vê a. Adventist nula pakhat chu nupuia neiin, fâ pawh tlêm azâwng chu a nei a. Chûng an fâte chu Adventist thurin an zirtîrthîn a. Ni khat chu an fâte thlarau lam dinhmun a ngaihtuah a, “Ka fâte hian piantharna ka chan ang kha han chang vê sela âw” a ti chhuak ta phawng mai a. Hê thû a sawi lâi hian a bulah lo awm vê ta la, eng thû nge i hrilh ang?

NINGÂNI

JUNE 13

Kum Zabi Sawmhni-pakhata Chêng Ringtûte

Eugene Peterson-a chuan a Bible lehlin lâr tak, *The Message* tihah chuan “chanchin thâ” tih thumal a lo lanna apiangah “thuchah” tiin a thlâk zêl a. Ni e, Isuâ chanchin lâwmawm tak mai hi tûnlâi khawvêlin a la mamawh êm êm *thuchah* chu a ni rêng a ni. Chû thuchah chu a taka chang theuh tûrin Kristian chhûngkaw tinte hi sâwm an ni a, an awmna rama awm vê hnam hrang hrangte pawh hrilh chhâwng vê tûra thu pêk an ni bawk.

Hêng Bible chângte hman hian engtin nge “thuchah” chu i khâikhâwm ang? *Matthaia 28:5–7; Johana 3:16; Rome 1:16, 17; 1 Korin 2:2; 2 Korin 5:18–21.*

Zirtîrten hmun tina an sawi darh chanchin thar hmasa ber chu Isua thawhleleh thû a ni a. Tûnlâi huna Kristian chhôngkuate pawh hian zirtîr hmasâte hnung zuiin, “A tholeh ta” (*Mat. 28:7*) tih thû chu kan lo la hril vê zêl a nih hi. A thawhlelehna hian amâ chungchâng a thil dang a lo sawi tawh zawng zawngte pawh kha a tiâwihawm ta vek a. Pathian chungchâng leh Pathianin mi sualte a hmangaihzia a sawi te, ngaihdamna chungchâng a sawi te leh, amah ringtûte chuan chatuana nunna an chang dâwn a ni tih a lo sawite chu thudik a nihzia a rawn nemnghet ta a ni.

Pathian Lehkhabu hian chanchin thain Isua zuitu hmasâte nuna nghawng mak tak a neih dân min hrilh a. An inte chu Bible zir hona atân an hmang thîn a; thil ei-in hovin an tawngtâi ho baw, an sum leh pâi leh thil neih dangte chu an intâwm vek a, an inngaihsak tawn theuh baw. A chhông a chhôngin thuchah chu an rawn pawm hlawm a. Mahse, vawilehkhatat dik lohna pakhat mah nei lo an lo ni ta nghâl em? Ni nghâl lo ve. An zîngah khân innghirnghona leh inrem lohna a awm vê tho em? Aw, awm vê tho.

Nimahsela, hêng Kristâ zirtîrte hi chuan danglamna eng emaw tak an nei tlat. Pathian an mamawh a ni tih leh inmamawh tawn theuh an ni tih an inhria a. In chhôngah leh kohhranah inpumkhatna leh remna a awm theih nân theihtâwp an chhuah a, Gethsemani Huana Isuâ tawngtâina kha (*Joh. 17:20–23*) a taka thlentîr an tum tlat thîn. Anmahni inkârah leh ring lo mîte hnênah pawh huaisen takin, an nunna hial pawh chên huamin an thu hriat ang chu an hrilh chhâwng zêl mai a ni.

An tih ang khân keini pawhin kan ti vê tûr a ni. Tûnlâi hun, mîten Pathian lam thilte an ngaihsak peih tawh mang lohnaah pawh hian, Thlarau chuan mihringte thinlung chu chanchin thâa chhûn khah a duh a. Chanchin thâ chu Bible-a kan hmuh ang ngei hian kan thinlunga chanchin lâwmawm

a lo nih tak tak hun chuan, mi dangte hnêna hrilh chhâwn vê kan châk ang a, tû mahin min dang thei lo vang.

Koh kan nih ang ngeia “thuchah” chu mîte hnênah hrilh chhâwngtu tha zâwk i lo nih theih nân in chhôngkuaah khân thil inthlâk thleng eng nge a awm ngâi?

ZIRTÂWPNI

JUNE 14

Ngaihtuah zui atân: Ellen G. White-i lehkhabu, *Zâwlnete leh Lalte* phêk pp. 404–414, “Babulon Lal Inah” tih te, *Krista Panna Kailâwn* phêk 89–97, “LALPAA Lâwmna” tih te chhiar ni se.

“Krista sâkhua chuan a lo dawngtûte chu ngaihtuahna leh thiltih sâng zâwkah a châwi kâng daih a, chutih rual chuan, mihring zawng zawng hi Pathianin a hmangaih, a Fapa inhlanna hmanga a lei tawhte vek an ni tih a hrilh bawk. Isuâ ke bulah chuan mi hausa leh mi rethei te, mi thiam leh mi mâwl te an intâwk khâwm vek a, tû mah challang bîk emaw nia inhria an awm lo. Kan sualten a chhun tlanga chu kan han thlîr a, he leia inthliar hranna thil zawng zawngte chu kan theihngilh vek mai a ni. Vâna châwi sâna han awm tawha inphah hniamna, intihtêtna, leh khawngaihna thûk tak mai chuan mihringte chapona, mahni inngaihsâna, leh inthliar hranna zawng zawng chu thil zahpuiawm tak a ni tih a tilang a. Sâkhaw thianghlim, eng mahin a pawlh dal loh chuan thutak zârah tihthianghlim ni tawhho zawngte chu, pum khat an lo nih theihna tûrin a vân dân thianghlimte chu a rawn târ lang a. Thisena lei tawh zawng zawngte chu amahah inngatin, ani chuan Pathian hnêna an awm theih nân a tlan tawh a ni.”—Ellen G. White, *Gospel Workers*, p. 330.

SAWI HO TÛRTE:

① In class-ah Sunday zirlâi zawhna kha sawi ho ang che u.

- ② A chung a Ellen G. White-i thil sawi kan sawi chhawn a tang khian kan chhôngkaw nun tidanglam vek thei tû eng thûte nge kan hmuh le?
- ③ Eng tianga thâin nge in kohhran khân thangtharte rinnaga châwm len kawngah hnâ a thawh? Hê hna pawimawh takah hian in class khân kohhran puih theihna kawng in nei vê em?
- ④ Chhuan thar lo chhuak leh zêlte hnêna rinna hlan chhawn kawnga chona awm chu engte nge ni?
- ⑤ Eng tiang kawngin nge in hnam tih dân khân a tha zâwng leh a tha lo zâwng pawhin in chhôngkaw nunah nghawng a neih le?